
ବଇଜୁ ମାମୁଁ ହେଉଛନ୍ତି ପାଟନା ଜେଲ୍‌ର ଜଣେ ଅସାଧାରଣ କଇଦୀ । ପ୍ରାୟ ତିରିଶ 
ବରଷ ହେଲା ସେ ପାଟନା ଜେଲ୍‌ରେ ରହି ଆସୁଛନ୍ତି । ସନ ଉଣେଇଶ ତିରିଶ, ବତିଶ, 
ସଇତିରିଶ, ଅଠତିରିଶ ଓ ଚାଳିଶରେ ପାଟନା ଜେଲ୍‌କୁ ମୁଁ ଯେବେବି ଯାଇଛି, ତାଙ୍କୁ 
ସେଠି ଦେଖ୍ଛି । ତାଙ୍କ ସାଙ୍ଗରେ କଥା ହୋଇଛି । ତାଙ୍କ ଚେହେରା ବା ଚାଲିଚଳନ 
ଦେଖ୍‌ ଖୂନୀ ବା ଅପରାଧ୍‌ ବୋଲି ମନେ ହୋଇନଥାଏ । ତଥାପି ସେ ଜେଲ୍‌ରେ 
ଅଛନ୍ତି, ଆଉ ତିରିଶ ବରଷ ହେଲା ଅଛନ୍ତି । 

ବଇଜୁ ମାମୁଁ ସବୁଥର ଗୋଟିଏ ଅପରାଧରେ ଜେଲ୍‌କୁ ଆସି ଥାଆନ୍ତି । କୌଣସି 
ଥର ତାଙ୍କୁ ଦି'ବରଷରୁ ଅଧ୍କ ସଜା ମିଳିନାହିଁ । ହେଲେ ଯେମିତି ସେ ମୁକୁଳି ଥାଆନ୍ତି, 
ସେମିତି ସେ ପୂରୁଣା ଅପରାଧକୁ ଦୋହରାଇ ଥାଆନ୍ତି । ତା'ପରେ ବରଷେ ଦି'ବରଷ 
ପାଇଁ ଜେଲ୍‌ ଭିତରକୁ ପୁଣି ଲେଉଟି ଆସନ୍ତି । 

ତୁମେ ସବ୍ରଧ ଭାବୁଥ୍ବ ଯେ- ସେଇଟା କୋଉଭଳିଆ ଅପରାଧ ? ଆଉ କୋଉ 
ଅପରାଧ ବଇଜୁ ମାରମୁଁଙ୍କୁ ଗଲା ତିରିଶ ବରଷ ଧରି ଥରକୁଥର ଏମିତି ଜେଲ୍‌ ଭିତରକୁ 
ନେଇ ଆସୁଛି ? କ'ଣ ଚୋରି '? ତା' ହେଲେ ତ ଏତେବେଳକୁ ସେ ନାମକରା ଚୋରଟାଏ 
ହୋଇ ସାରିବେଣି ? ହେଲେ କଥାଟା ତା” ନୁହେଁ । ବଇଜୁ ମାମୁଁ ଜଣେ ଅଜବ ଚୋର । 
ଚୋରି ପାଇଁ ସେ ତିରିଶ ବରଷ ସଜା କାଟି ସାରିଲେଣି । ହେଲେ ଆଜି ଯାଏଁ ତାଙ୍କ 
ପାଖରେ ଏକାଠି ତିରିଶଟା ଟଙ୍କା କେବେ ହୋଇନାହିଁ । ଯଦି କେବେ ଥରେ ବି ତାଙ୍କ 
ହାତରେ ତିରିଶଟା ଟଙ୍କା ଏକାଠି ହେଇଥାଆନ୍ତା, ତେବେ ସେ ଭୁଲ୍‌ରେ ବି ଜେଲ୍‌ 
ଆଡକୁ ଫେରି ଅନେଇ ନଥାନ୍ତେ । 

ମୁଁ ଉଚ୍ଚ ଶ୍ରେଣୀର କଇଦୀ ଥୁଲି । ହେଲେ ଜେଲ୍‌ଟିରେ ଉଚ୍ଚ ଶ୍ରେଣୀର ବ୍ୟବସ୍ଥା ନଥୁବାରୁ 
ମୋତେ ହାସପାତାଳରେ ରଖା ଯାଇଥଲା । ଦିନେ ମୁଁ ହାସପାତାଳର ବଗିଚାରେ ଏକ 
ଛୋଟ ଆମ୍ବଗଛ -ଛାଇରେ ବସିଥ୍‌ଲି । ଏଇ ସମୟରେ ଜଣେ ବଢା କଇଦୀକୁ କମ୍ବଳଟି 
ଘୋଡିହୋଇ ଆସୁଥ୍ବାର ଦେଖ୍ଲି । ରୋଗା ହୋଇଥ୍ବାରୁ ଚାଲିବା ବେଳେ ସେ ଟଳମଳ 
ହେଉଥଲା । ଧୀରେ -ଧୀରେ ଚାରିଆଡ଼କୁ ସେ: ଦେଖ୍ନେଲା । ତା'ପରେ କମ୍ବଳ ଭିତରୁ 
ଖୁରୂପିଟିଏ ବାହାର କରି ଧୀରେ-ଧୀରେ ଘାସ ବାଛିବାକୁ ଲାଗିଲା। କିଛି ସମୟ 

ହେଇଥ୍‌ବ କି ନାହିଁ, ହାସପାତାଳର ଜଣେ ବେହେରା ତାକୁ ଖୋଜି ଖୋଜି ହାତରେ 
ଓଷଧ ଗିନା ଧରି ଆସି ପହଞ୍ଲା । ବୃଢ଼ା କଇଦୀକୁ ଘାସ ବାଛୁଥ୍ବାର ଦେଖ୍‌ ହଡବଡେଇ 
ଯାଇ ସେ କହିଲା, “ମାମୁଁ, ଏଥରକ ତ ତୁମେ ନିଶ୍ଚୟ ମରିବ ।”’ 

ବୃଢା ରୋଗୀ ଜଣକ ହଡବଡେଇ ଯାଇ ଖୂରୁପି ପକାଇ ଦେଲା । କମ୍ବଳ ସଜାଡି 
ଦେଇ ଓଷଧ ପାଇଁ ହାତ ବଢାଇଲା । ହାତ ତା'ର ଥରୂଥୁଲା । ମୁହଁରେ ଅସହାୟ 
ଭାବ ଫୁଟି ଉଠୂଥ୍ଲା । ତଥାପି ବେହେରାର ଚଢ଼ା ସ୍ଵର ବଦଳି ନଥୁଲା । ସେ କହିଲା, 
“ଖାଲି ଓଷଧ ଖାଇଲେ କିଛି ହବ ନାଇଁ ମ ! ଆରାମ ନକରି ଖୁରୂପିଟା ନେଇ 
ଏଠିକି କାଇଁକି ଆସିଥୁଲ ?”” ବ୍ରଢା କଇଦୀଟି କହିଲା, “ଦେଖୂନ୍ଧ ଭାଇ, ଚାରିଟା 
ଦିନ ବେମାରୀ ପଡିଲି ଯେ କେତେ ଘାସ ଉଠିଯାଇଛି ।” 

ବେହେରା ଆହୁରି ବଡପାଟିରେ କହି ଉଠିଲା, “ମାମୁଁ, ତୁ' ଟା କଇଦୀ ନା ସରକାରର 
ବେଠିଆ ! ତୁ ପୂରୁଣା କଇଦୀଙ୍କ ମାନ ମହତ ଧୂଳିରେ ମିଶେଇ ଦେଲୁ ।” 

“ବେହେରା ଭାଇ, ତୁ ଠିକ୍‌ କହୁଛୁ, ` ବୁଢା କଇଦୀର ସ୍ଵରରେ ବିବଶତା ଭରି 
ରହିଥ୍ଲା,“ ଏ ଜେଲ୍‌ ନିଆଁ ଲାଗିଯାଉ, ଏ ହାକିମ ମାନେ ବି ନିଆଁ ଲାଗିଯାନ୍ତୁ। 
ହେଲେ ମୋ ଦେଇ ଖାଲି ବସିବା ହବନାଇଁ । ଏ ଫୁଲ କିଆରୀର ଅବହେଳା ମୁଁ 
ଦେଖ୍‌ ପାରିବି ନାଇଁ । ଛାଡ଼ । ଦିଅ, ଓଷଧ କ”ଣ ଦଉଚ ଦିଅ । ଭାରି ହେମାଳିଆ 
ନାଗିଲାଣି ।”” ତା'ର ଆଖ୍‌ ଛଳ ଛଳ ହୋଇଉଠିଲା । ବେହେରାର ଆଖ୍‌ ମଧ୍ଯ ଲୁହରେ 
ଭରିଗଲା । ଓଷଧ ଗିନାଟି ସେ ଆଗକୁ ବଢାଇ ଦେଲା । 

ଓଷଧ ପିଇବା ବେଳେ ହାତ ଥରୂଥ୍‌ବାରୁ କିଛି ତଳେ ଢାଳି ହୋଇଗଲା ଓ 
କିଛି ଗଳା ଭିତରକୁ ଗଲା । ତା'ପରେ ବୂଢାଟି ଆଉ ବସି ପାରି ନଥୁଲା । କମ୍ବଳ 
ଘୋଡ଼ି ହୋଇ ସେଇଠି ଗଡିପଡ଼ିଲା। କିଛି ସମୟ ପରେ ସେ ଉଠିଲା । ଆଉ ଥରେ 
ଗଛଲତା ଆଡକୁ କରୁଣ ଆଖ୍‌ରେ ଚାହିଁଲା । ତା'ପରେ ଖୁରୂପିଟି ନେଇ ହାସପାତାଳ 
ଆଡକୁ ଚାଲିଗଲା । ଏଥର ମୁଁ ତା ଉପରେ ଟିକେ ଭଲ କରି ନଜର ଦେଲି । ତାକୁ 
ଷାଠିଏ ବରଷ ଖଣ୍ଡେ ହେବ, ତମ୍ବା ଭଳି ଦେହର ରଙ୍ଗ, ଧୁଡ଼ଧୂଡ଼ୁ ଚମ, ଆଉ ମଥାର 
କେଶ ସବୂ ଧଳା, ତଥାପି ବୁଢ଼ା କଇଦୀ ରୋଗୀଣା ହେଲେ ବି ଭେଡ୍ରିଆଙ୍କ ପରି 

ଛାତି ଫୁଲାଇ ଚାଲୁଥୁଲା । 
ସେଇ ଆମର ' ବଇଜୂ ମାମୁଁ । କଇଦୀ, ମେହେନ୍ତରଙ୍କ ଠାରୁ ଆରମ୍ଭ କରି ସାରା 
ପାଟନା ଜେଲର ମାମୁଁ । ପରେ ତାଙ୍କ ଦେହ ଭଲ ହୋଇଯାଇଥ୍‌ୁଲା । ମୁଁ ତାଙ୍କ ସହିତ 
ଖୁବ୍‌ ମିଳିମିଶି ଯାଇଥ୍ଲି । ସାରା ଦିନ ସେ ଖୁରୂପି କୋଦାଳ ଧରି ଲଢେଇ କରନ୍ତି । 
ଦୂରରେ ବସି ମୁଁ ସବୁ ଦେଖେ । ହାଲିଆ ହୋଇଗଲେ ସେ ବି ଆସି ମୋ ପାଖରେ 
ବସନ୍ତି । ସେ ବିଡ଼ି ପିଉନଥ୍୍‌ଲେ ବା ତମାଖୁ ଖାଉ ନଥୁଲେ। ମତେ “ସସ୍ଵରାଜ” ଓ 
“ଗ୍ରାନ୍ଧୀବାବା” ଙ୍କ ହାଲ ପଚାରୁଥ୍‌ଲେ । ହେଲେ ମୁଁ ଧୀରେ ଧୀରେ ତାଙ୍କ ନିଜ କଥା 
ଷୟରେ ଜାଣିବାକୁ ଚେଷ୍ଟା କରୁଥୁଲି । ତାଙ୍କଠୁ କିଛି ଜାଣିବା ସହଜ ନଥ୍‌ଲା । ହେଲେ 
ଖୁବ୍‌ ଖୋଳତାଡ଼ କରି ତାଙ୍କ ଜୀବନର ଗୋଟିଏ ଗୋଟିଏ କଥା ଜାଣି ତାକୁ 
ମୁଁ ଯୋଖ୍‌ ନେଇଥ୍‌ଲି । 

ବଇଜୁ ମାମୁଁ ହେଉଛନ୍ତି ଏଇ ପାଟନା ଜିଲ୍ଲାର ବଢ଼ି ଅଞ୍ଚଳର ଲୋକ । କେବେ ମାମୁଲି 
ଚାଷୀଟିଏ ଥ୍ଲେ । ବଳଦ ଅଭାବରୁ ଚାଷକାମ ଅଟକୁଥ୍ଲା । ତେଣୁ କୋଉଠୁ ତିରିଶ 
ଟଙ୍କା ଉଧାର କରି ବଳଦ କିଣିବାକୁ ଗଙ୍ଗା ସେପାରି ଚାଲିଗଲେ । ଆଗରୁ ଶୁଣିଥ୍‌ଲେ 
ଯେ ସେଠାରେ କୁଆଡେ କମ୍‌ ଦାମ୍‌ରେ ଭଲ ବଳଦ ମିଳିଥାଏ । ସେଠାକୁ ଯାଇ ଅନେକ 
ଗୋରୁ ହାଟ ତନଖୁ କଲେ, ଯେମିତିକି କମ୍‌ ଦାମ୍‌ରେ ବହୁତ ବଢିଆ ବଳଦ ପାଇ 
ପାରିବେ । ଏଇ ଧାଁ ଦଉଡ଼ ଭିତରେ ଏକ ନୂଆ କଥା ତାଙ୍କ ନଜରକୁ ଆସିଥ୍‌ଲା । 
ସେଠାରେ ଖରାଦିନେ ବଳଦ ମାନଙ୍କୁ ଖୋଲାରେ ବନ୍ଧା ଯାଉଥଲା । ସେମିତି କିଛି 


—~ 


ଜଗାରଖା ବି ହେଉନଥ୍‌ଲା। ପାଟନା ଜିଲ୍ଲାରେ ଏମିତି ହୁଏ ନାହିଁ। ଏହା ଦେଖ୍‌ 

ତାଙ୍କ ମନକୁ ପାପ କଥାଟିଏ ଜୁଟିଲା । ସେ ଭାବିଲେ, “ରାତି ବେଳା ଯଦି ଏଠୁ 
ବଳଦଟିଏ ଖୋଲି ନେଇ ଗଙ୍ଗାପାରି କରିପାରନ୍ତି, କେମିତି ହୁଅନ୍ତା ।”” କଥାଟି ତାଙ୍କ 
ମନକୁ ପାଇଗଲା । ବଳଦ ମିଳିଯିବ, ପଇସା ବି ରହିଯିବ ଓ ଉଧାରିଆ ହେବାରୁ 
ବି ବରତି ଯିବେ । 

ଏ ପାପ ଚିନ୍ତା ବେଶୀ ପ୍ରବଳ ହେଲା । ହେଲେ ଆଗରୁ ସେ: କେବେ ଏମିତି 
କାମ ତ କରି ନଥୁଲେ। ତେଣୁ ରାତିରେ ବଳଦ ଖୋଲିବା ବେଳେ ହାତ ତାଙ୍କର 
କଞମ୍ଚି ଉଠିଥ୍ଲା । ସକାଳ ହୋଇ ଆସୂଥ୍‌ବାରୁ ସାରା ଦେହ ତାଙ୍କର ଭୟରେ ଥରି 
ଉଠିଥ୍ଲା । ଯେମିତି କି ସଭିଏଁ ତାଙ୍କୁ ହିଁ ଖୋଜୂଛନ୍ତି, ତାଙ୍କୁ ହି ଅନେଇ ଦେଖୁଛନ୍ତି । 

ସଞ୍ଜ ହେଉ ହେଉ ସେ ଗୋଟିଏ ଗାଁର ଚଟିଘରେ ପହଞ୍ଚୁଲେ । ଭୟ ସହିତ 
ଭୋକ ଆଉ ଥକ୍କା । ବଳଦକୁ ଗୋଟିଏ ଗଛରେ ବାନ୍ଧିଦେଇ ଦୋକାନୀଠାରୁ ଲୋଟା 
ଓ ଦଉଡି ନେଇ କୂଅ ପାଖକୁ ଗଲେ । ଠିକ୍‌ ହାତମୁହଁ ଧୋଉଥ୍ବାବେଳେ ଜଣେ ଦଫାଦାର 
ଦୋକାନରେ ଆସି ପହଞ୍ଚୁଲେ । ତାଙ୍କ ମନ ଭିତର : ଡରରେ କଞ୍ପି ଉଠିଲା, “ମତେ 
ଆଉ ଇଏ ଖୋଜିବାକୁ ଆସି ନାଇଁ ତ!” ବହୁତ ଭାବିଚିନ୍ତି ସେ ଠିକ୍‌ କଲେ ଯେ, 
“ନାଇଁ, ଇଏ ମତେ ଖୋଜିବାକୁ ଆସିନାହିଁ ।” 

ତା'ପରେ ବଇଜୁ ମାମୁଁ ଦୋକାନ ଭିତରକୁ ଆସି ଦଶ ପଇସାର ଚଣା ନେଲେ । 
ଚଣା ପାଟିରେ ପକେଇବା ବେଳେ ତାଙ୍କ ପେଟ ଭିତରୁ ନିଆଁ ହୁଳା ବାହାରିବା ପରି 
ଲାଗୁଥ୍ଲା । ଏ ଭିତରେ ତାଙ୍କ ଗାଉଁଲିଆ ବୋଲି ଶୁଣି ଦୋକାନୀଟି ତାଙ୍କ ସହିତ କଥା 
ହେବାକୁ ଲାଗିଲାଣି । ଗୀ କଥା ପଚରା ଉଚୂରା ପରେ ଶେଷରେ କଥା ବଳଦ ଉପରକୁ 
ଆସିଲା । ସେତିକିବେଳେ ଦଫାଦାର ପଚାରି ଦେଲେ, “ଭଲ ବଳଦଟାଏ ହେଇଚି 
ତ । କେତେ ଟଙ୍କା ପଡିଲା ?”? ବାସ୍‌ ! ଏତିକିରେ ବଇଜୁ ମାମୁଙ୍କ ହୋସ୍‌ ବୁଡ଼ିଗଲା । 
କୌଣସି ମତେ ଉତ୍ତର ତ ଦେଲେ-କିନ୍ତୁ ଦି” ତିନିଟା ଜେରାରେ ହିଁ ଧରା ପଡ଼ି ଗଲେ । 
ଦଫାଦାର ତାଙ୍କୁ ଧରି ପକେଇ କହିଲା, " ଚୋର କୋଉଠିକାର, ଚାଳିଶ ଟଙ୍କାରେ ଏମିତିଆ 
ବଳଦ ? ଆଉ ବୁଧବାର ଦିନ ବାତ୍ପୂର ବଜାର କେବେଠ୍ଧ ବସିଲାଣି ?”” 

ଏହିପରି ବଳଦ ଗଲା, ଟଙ୍କା ବି ଛଡାଇନେଲେ, ମାଡ଼ ବି କିଛି କମ୍‌ ମିଳିନଥ୍ଲା 

ତା'ପରେ ଫେର୍‌ ବରଷେ ଜେଲ୍‌ ଭୋଗିବାକୁ ପଡିଲା । ସଜା କାଟି ସାରି ବାହାରିବା 
ପରେ ମନ କହିଲା, “କୁଳରେ କଳଙ୍କ ଲଗେଇସାରି କୋଉ ମୁହଁନେଇ ଆଉ ଘରକୁ 
ଯିବ୍ର ? ” 


4 


କୂଳରେ କଳଙ୍କ କଥାଟା ଶୁଣି ମୁଁ ଚମକି ଉଠିଥ୍‌ଲି । ବଇଜୁ ମାମୁଁ ଚେହେରାରୁ ଭଲ 
ଘରର ବୋଲି ଲାଗୁଥ୍‌ଲେ । ଜେଲରେ ଦଦୃସାଧ” ଜାତିର ବୋଲି ଲେଖା ହୋଇଥଲା 
ସତ, ହେଲେ ସେ ଦ୍ୂସାଧ ପରି ମତେ ମୋଟେ ଲାଗୁନଥୁଲେ । 

ଅନେକ ପଚରା ଉଚୁରା ପରେ ବଇଜୁ ମାମୁଁ ମୋତେ ତାଙ୍କ ଜାତି ଓ ନାମ 
ବିଷୟରେ ଜଣାଇଥ୍‌ଲେ । ନିଜ ଗୀ ଓ ତାଙ୍କ ଘର ବିଷୟରେ ବି କହିଥ୍‌ଲେ । ସେତିକିବେଳେ 
ମୁଁ ପଚାରିଲି, “ହଉ, ଯାହା ହେବାର ତ ହେଲା, ହେଲେ ଆପଣ କାନ୍ଧରେ ପଇତା 
ପିନ୍ଧୁନାହାନ୍ତି କାହିଁକି ୨ ଉଚ୍ଚ ଜାତି ଲୋକ ପଇତା ତ ଦେହରୁ ଅଲଗା କରନ୍ତି ନାହିଁ ?” 
ଏଇ କଥାଟା ତାଙ୍କୁ ଆହୁରି ଗୋଟାଏ ଧକ୍କା ଦେଲା, କାତର ଭାବରେ କହିଲେ, 
“ବାବର, ମୁଁ ତ ଜାଣି ଯାହା ଖରାପ ହେଲି, ପଇତାକୁ କାହିଁକି ଖରାପ କରିବି ? 
ଯୋଉ ଅପରାଧ କରିଛି କ'ଣ କମ୍‌ ହୋଇଛି ଯେ ତା” ଉପରେ ପୂଣି ଆହୁରି ଗୋଟାଏ 
କରିବି ? 

ମତେ ଲାଗିଲା ଯେ ବଇଜୁ ମାମୁଁ ଜେଲ୍‌ର ଛୁଆଁଛୁତକୁ ଲକ୍ଷ୍ଯ କରି କହୁଛନ୍ତି । 
କିନ୍ଧ ନା - ତାଙ୍କର ଉଦ୍ଦେଶ୍ଯ ବାହାରର ନିଶାପାଣି ଉପରେ ଥୁଲା । ମୁଁ ଆଶ୍ଚର୍ଯ୍ୟ 
ହେଲି । ବିଡି ତମାଖୂଠାରୁ ଆଡେଇ ରହୁଥ୍ବା ଲୋକଟା ତାଡ଼ିମଦ କେମିତି ପିଉଥ୍ବ ? 


(£ 


କିନ୍ଧୁ ସେ କହିଲେ- ନିଶାପାଣି ବିନା ଚୋରି କେବେ ହୋଇପାରିବ ? ନିଶାଚରୀ କାମ 

କରିବା ଆଗରୁ ନିଜକୁ ନିଶାଚର ହେବାକୁ ପଡ଼ିଥାଏ, ବାବୁ ।” 

ବଇଜୁ ମାମୁଁ ଘରୁଆ ଲୋକ । ଭରାପୂରା ପରିବାର ତାଙ୍କର । ଭାଇ ତ ମରି 
ଗଲାଣି । ହେଲେ ଦି” ଜଣ ପୁତୁରା । ଆଉ ତାଙ୍କ ଛୁଆପିଲାଏ ଅଛନ୍ତି । ମୁଁ ବୁଝେଇଥ୍‌ୁଲି, 
“ପଛର କଥାକୁ ଆଉ ହେଜ କରନାହିଁ ମାମୁଁ । ଏଥରକ ଜେଲରୁ ମୂକୁଳିଲେ ସିଧା 
ଗଙ୍ଗାରେ ବଡ଼ ମାରି ପୂତୁରାଙ୍କ ପାଖରେ ଯାଇ ରୁହ । ପାକଳା ଦେହ, କେତେବେଳେ 
କୋଉକଥା କିଏ ଜାଣେ ? ଜେଲ୍‌ରେ ମଲେ ମାଟି ଖରାପ ହେବ।”” 

ବଇଜୂ ମାମୁଁଙ୍କ ଉପରେ ମୋ କଥା ଚାପ ପକେଇଲା । ସେ କହିଲେ, “ବାବୁ 
କେତେ ଥର ଯାଇଛି । ପୂୃତୁରା ତ ମୋ ନିଜର, ହେଲେ ପରଘରୁ ଆସିଥ୍ବା ବୋହୂଏ 
ମୋର ଖାଲି ହାତ ଦେଖ୍‌ କ'ଣ କହିବେ ? ଆଉ କିଛି ନହେଲେ ନାଇଁ, ଅତି କମ୍‌ରେ 
ଗାଇଟାଏ ନେଇକି ଯିବି । ହେଲେ ଭଲ ଜାତିଆ ଗାଇଟିଏର ଭାଉ ହେଲାଣି ତିରିଶ 
ଟଙ୍କା । ଏତେ ପଇସା କାହୁଁ ପାଇବି ? ଭାବିଲି, ଆଉ ଥରେ ଅଧେ ପକେଟ୍‌ରେ 
ହାତ ଲଗାଏ - ହେଲେ ଟଙ୍କା ପୂରା ଯୋଗାଡ଼ ହେବା ଆଗରୁ ଧରାପଡ଼ି ଫେର୍‌ ଏଠିକି 
ଆସେ । 

ମୁଁ ଭାବିଲି, “ଆହା ! ତିରିଶଟା ଟଙ୍କାରେ ବଳଦ ଆଉ ତିରିଶଟା ଟଙ୍କାରେ 
ଗାଲ- ଏଇ ତିରିଶଟ୍ରା ଟଙ୍କା ପାଇଁ ବିଚରାଟିର ଜୀବନର ତିରିଶ ବରଷ ବେକାର 
ଗଲାଣି ସିନା !”? ସେତିକିବେଳେ ବଇଜୁ ମାମୁଁ କହି ଉଠିଲେ, “ଆଉ ଗୋଟିଏ କଥା 
ବାବୁ ! ଏଠୁ ବାହାରକୁ ଗଲେ ଦିନ କେତେଟା ତ କେମିତି ହେଲେ କଟିଯିବ । ହେଲେ 
ରାତିରେ ଶୋଇବା ବେଳେ ଲାଗେ ଯେମିତି ଗଛଲତା ସବୁ ମତେ ଡାକୁଛନ୍ତି । ଏ 
ଆମ୍ଭ, ପିଜୁଳି, ନିମ, ଜାମୁ ଯେତେ ଗଛ ଦେଖୁଛ, ସବୃ ମୁଁ ଲଗେଇଛି । ଏ ଗୋଲାପ, 
ମଲ୍ଲୀ, ଗେଣ୍ଡଗଛ ସବୁ ମୁଁ ବଢେଇଛି । ଦିନ-ଦିନ ଧରି ସେବା ଯତନ କରିଛି । ପାଣି 
ଢାଳିଛି । ସେଇଥ୍‌ପେଇଁ ଏଠୁ ବାହାରକୁ ଗଲେ ରାତିରେ ଏ ଗଛ ମାନଙ୍କ ଡାକ ମୋ 
କାନରେ ବାଜେ । ନିଦ ଆସେ ନାହିଁ । ମନରେ ବାର ପରକାରେ ଭାବନା ଆସେ- 
କିଏ ଆତ୍ମ ଡାଳ ଭାଙ୍ଗିନେଲା କି ? ଦାନ୍ତକାଠି ନେଇ ନେଇ ନିମଗଛକୁ ଶୁଖେଇ ଦେଲେ 
କି ! ଫୁଲ କିଆରୀ ପାଣି ନପାଇ ଶୁଖ୍‌ ଯାଇନି ତ! ଏଇଆ ସବୁ ଭାବି ଭାବି 

ଫେର୍‌ ଏଠିକୁ ଆସିବାକୁ କିଛି ହେର୍‌ଫେର୍‌ କରେ ।” 

ବଇଜୁ ମାମୁଁ ଏସବୁ କହିବା ବେଳେ ମୁଁ ଭାବୁଥ୍‌ଲି ଯେ, ଏମିତିଆ ଲୋକ ପୁଣି 
ଚୋର କେମିତି ହେଲା ? କୋଉ ଚୋରର ମନ ଭିତରଟା ଭଲା ଏମିତି ସେନେହ 
ମମତାରେ ଭରା ହୋଇପାରେ ? ଯିଏ ଗଛଲତାକୁ ବି ଏତେ ନିଜର କରିପାରିଛି, 
ତାକୁ ଅପରାଧୀ ବୋଲି କେମିତି କୁହାଯାଇ ପାରିବ ? 

ତାଙ୍କ କଥା ଉଠିଲା ବେଳକୁ ବେହେରା କହି ଉଠିଲା, “ମାମୁଁ, ସେଥର ହୋଲି 
ମନେ ପଡ଼ୁଛି ??? ଏକଥା ଶୁଣୁଶୁଣୁ ମାମୁଁ ଲାଜେଇ ଯାଇଥ୍‌ଲେ । ଏପଟ ସେପଟ 
କରି କଥାଟା ବାଆଁରେଇ ଦେଉଥ୍ଲେ । ହେଲେ ସେକଥା ପଟିଲା ନାହିଁ । ହୋଲି ବେଳର 
ଘଟଣାଟା ଆରମ୍ଭ କଲେ- 


5 


ଥରେ ଠିକ୍‌ ହୋଲି ଦିନ ହିଁ ବଇଜୂ ମାମୁଁ ମୁକୁଳିବାର ଥୁଲା । ବରଷକେ ଥରେ ଏଇ 
ହୋଲି ଦିନ ହିଁ ଜେଲରେ ପିଠାପଣା ହୋଇଥାଏ । ଯୋଉଠି ଗୋଡ଼ି ମିଶା ଚାଉଳର 
ଭାତ, ପାଣି ସରସର ଡାଲି ଓ ଶାଗ ତରକାରୀ ସବ୍ରଦିନେ ଦିଆଯାଏ, ସେଠି ପିଠାପଣା 
ଭଲା କିଏ ଆଶା କରିବ ? ହେଲେ ଏଇ ହୋଲି ଦିନ ମିଳୁଥ୍‌ବା ଅଟାଗୁଡର ପିଠା 
ଓ ପାଣିଆ ଖ୍ରୀ, କଇଦୀଙକୁ ମୋହନ ଭୋଗ ପରି ସୁଆଦିଆ ଲାଗିଥାଏ । ଏଇତକ 
ପାଇବା ପାଇଁ ମାସ ମାସ ଧରି କଇଦୀ ମାନେ ଦିନ ଗଣୁଥାଆନ୍ତି । 
ହେଲେ-ହାୟରେ କପାଳ ! ସେଇ ହୋଲି ଦିନରେ ହିଁ ବଇଜୂ ମାମୁଁଙ୍କ ଛାଡ 
ପାଇବାର ଥୁଲା । ସେ ଜମାଦାର ସାହେବଙ୍କୁ ବହୁତ କାକୁତି ମିନତି ହୋଇ ଜେଲର୍‌ 
ସାହେବଙ୍କୁ ଗୋଟିଏ. ଦିନ ବଢାଇ ଦେବାପାଇଁ କହିବାକୁ ଓଜର କରିଥ୍‌ଲେ । ହେଲେ 

ଜମାଦାର ସାହେବ ମାନିଲେ ନାହିଁ। 

ସେ ଯାହାହେଉ, ମୁକୁଳିବାର ଦିନଟି, ମାନେ ହୋଲିଦିନଟି ଆସିଲା । ତାଙ୍କୁ ଗେଟ୍‌ 
ପାଖକୁ ଅଣାଗଲା । ସେ ଦେଖ୍‌ଲେ ଯେ ପିଠା ଛଣାହେବା ଲାଗି କଡ଼େଇ, ତେଲ 
ଆଦି ଭିତରକୁ ନିଆଯାଉଛି । ଏସବୁ ଦେଖ୍‌ ତାଙ୍କ ଆଖ୍‌ ଛଳ ଛଳ ହେଇଉଠିଲା । 
ଜେଲର ସାହେବ ଭାବିଲେ ଏହା ବୋଧେ ଅନୁତାପ ବା ଖୁସିର ଲୁହ । ସେ ବୃଝାଇଥ୍‌ଲେ, 
“ଦେଖ୍‌ ବଇଜୁ, ଆଉ ଯେମିତି ଏଠିକୁ ନଆସୁ । ଏବେ ତ ତୁ ବୂଢା ବି ହେଇ 
ଗଲୁଣି ।”” ହେଲେ ବଇଜୁ ମାମୁଁ ତ ଭୋ-ଭୋ କରି ଡକା ପାରିଥ୍‌ଲେ- “ବାବର, 
ମୋ କପାଳ ଫାଟିଗଲା, କାହାକୁ କହିବି ।” 

ଜେଲର ସାହେବ ଜଣେ ସାଧୂ ମୁସଲମାନ ଥୁଲେ । ଏସବୁ ଦେଖ୍‌ ସେ ଘାବରେଇ 
ଗଲେ । କାରଣ ଜାଣିବା ପାଇଁ ଅନେକ ପଚରାଉଚୂରା କରିଥୁଲେ । ଭାବିଥ୍ଲେ, ବୋଧେ 
ଘରୁ କିଛି ଖରାପ ଖବର ଆସିଛି । ତାଙ୍କ ମନ ବି ଖରାପ ହୋଇଗଲା । 

ସେତିକିବେଳେ ଜୁହ ଆଉ କୋହ ଭରି ବଇଜୁ ମାମୁଁ କହିଥୁଲେ, “ହାୟରେ 
ସରକାର, ଯେତେବେଳେ ତେଲ ଆଉ କଡ଼େଇ ଭିତରକୁ ଯାଉଛି , ସେତିକିବେଳେ ମୋତେ 
ବାହାରକୁ ପଠାହେଉଛି |....... ସେ ଆଉ କିଛି କହିପାରି ନଥ୍୍‌ଲେ। ଜେଲର୍‌ ସାହେବ 
ଠୋ ଠୋ କରି ହସି ଉଠିଲେ । ପକେଟରୁ ଟଙ୍କାଟିଏ କାଢ଼ି ବଜାରରୁ ମିଠେଇ କିଣି 
ଖାଇବାକୁ ବଇଜୁ ମାମୁଁ କୁ ଦେଇଥ୍‌ଲେ । ହେଲେ ମାମୁଁ ଟଙ୍କା ନେଇ ନଥୁଲେ। ଜିଦି 
କରିଥ୍ଲେ, ଆଉ ଦିନଟିଏ ତାଙ୍କୁ ଜେଲ୍‌ରେ ରହିବାକୁ ଛାଡ଼ି ଦିଆଯାଉ । ଏହା କରିପାରିବା 
କିଛି ସହଜ କଥା ନଥୁଲା । ଶେଷରେ ଲୁଗାକାନିରେ ଲୁହ ପୋଛି ପୋଛି ସେ ବାହାରକୁ 
ବାହାରି ଆସିଲେ । 

ବାହାରେ ଚାରିଆଡ଼େ ହୋଲିର ମଉଛବ ଚାଲିଥୁଲା । ରଙ୍ଗ ଅବିର ଓ ନାଚଗୀତ 
ଚାଲିଥାଏ । ହେଲେ ବଇଜୁ ମାମୁଁଙ୍କୁ ସବୁ ଖା ଖା ଲାଗୁଥାଏ । ଜେଲ୍‌ରୁ ତିନି ଅଣା 
ପଇସା ମିଳିଥାଏ । ସେଥ୍‌ରେ ଚୂଡ଼ାମୁଢ଼ି ଖାଇ ସେ ମୁହଁ ଶୁଖେଇ ରହିଲେ । 

ସେଠି ବଳଦ ଯୋଡ଼ିଏ ବନ୍ଧା ହୋଇଥ୍‌ଲେ ଓ ଗାଡ଼ି ଉପରେ ଗାଡ଼ିଆଳ ଶୋଇଥ୍‌ୁଲା । 
ଅନ୍ଧାର ହେଲା ମାତ୍ରେ ସେ ବଳଦଙ୍କୁ ନେଇ ଚାଲିବାକୁ ଲାଗିଲେ । ସେତେବେଳେ 

ବି ଗାଡ଼ିଆଳ ଶୋଇ ରହିଥ୍‌ଲା । ତେଣୁ ନିଜେ ହିଁ ସେ ହୁରି ପକେଇଲେ, “ଆରେ ! 
ତୋ ବଳଦଙ୍କୁ ଚୋର ନେଇଯାଉଛି ।” ତାଙ୍କର 'ତ ଜେଲକୁ ଫେରିବା ପାଇଁ ମନ, 
ତେଣୁ ନିଜେ ନିଜକୁ ଧରା ପକେଇଦେଲେ । ଢେର୍‌ ମାଡ଼ ଗାଳି ଖାଇ ରାତିଟା 
ହାଜତରେ ରହି ସକାଳୁ ପୁଣି ଜେଲ୍‌ ଭିତରେ । 

ଜେଲ୍‌ ଭିତରେ ଚହଳ ପଡିଗଲା ଯେ ବଇଜୁ ମାମୁଁ ଆସିଗଲେ । ହେଲେ ସେ 
କୁଆଡ଼ିକି ନ ଅନେଇ ସବା ଆଗ ଯାଇ ବେହେରା ପାଖରେ ହାଜର ହେଲେ । ଜେଲ୍‌ରୁ 
ଗଲାବେଳେ ସେ କିଛି ପିଠା ତାଙ୍କ ପାଇଁ ଲୁଚେଇ ରଖ୍ବାକୁ ତାକୁ କହି ଯାଇଥୁ୍‌ଲେ । 
ହେଲେ ବେହେରା ସେକଥାକୁ ଥଟା ମଣିଥ୍ଲା । ଯେତେବେଳେ ମାମୁଁ ମାଗିଲେ, ˆ ପିଠା 
କୋଉଠି ରଖ୍ଛୁ ? ଦେ” ବେହେରା ଭାଇ !”” ସେତେବେଳେ ସେ ମନା କଲା । 

ବଇଜୂ ମାମୁଁ ଆଖ୍ରୁ ଝରଝର ହୋଇ ଲୁହ ଝରି ଆସିଲା-““ ଏଇ ପିଠା ପାଇଁ 
ତ ଗାଡ଼ିଆଳର ଗୋଇଠାମାଡ଼ ଖାଇଲି । ହାଜତରେ ରହିଲାବେଳେ ବି ପିଠା ସପନ 
ଦେଖୁଥ୍ଲି । ହେଲେ ମୋ ଫଟା କପାଳକୁ......।” ଏକଥା ଶୂଣି ବେହେରାର ଆଖ୍‌ 
ଛଳଛଳ ହୋଇ ଉଠିଲା । ସେ ନିଜ ପାଇଁ ଲୁଚେଇ ରଖ୍‌ଥ୍‌ବା ପିଠାକୁ ଆଣି ତାଙ୍କ 
ସାମନାରେ ରଖ୍‌ ଦେଲା । ସେଇ ତେଲଗୁଡ଼ର ବାସି ପିଠା ପାଇ ବଇଜ୍ୁ ମାମୁଁ ବାକୀ 
ସବ୍ଧ ଭୁଲି ଯାଇଥୁଲେ । 

ଏଥର ବଇଜୂମାମୁଁ ଜେଲରୁ ବାହାରିବା ବେଳେ ଠିକ୍‌ କରିଥ୍‌ଲେ ଯେ, ଯେମିତି 
ବି ହେଉ, ଏଥର ତିରିଶ ଟଙ୍କା ଜମା କରି ଗାଇଟି କିଣିବେ । ପୂତୂରାଙ୍କ ପାଖକୁ 
ଯିବେ । ଜେଲରୁ ବାହାରିବା ବେଳେ ସେ ଏଇ ସପନ ଦେଖୁଥୁଲେ । 

ହେଲେ ଏବେ ଆଉ କିଛି ବଡ଼ ଧରଣର ଚୋରି କରିବାର ସୂଯୋଗ ନଥୁଲା । 
ତେଣୁ ଛୋଟ ମୋଟ ଚୋରି ଆରମ୍ଭ କଲେ । ଗୋଟିଏ ହୋଟେଲ୍‌ରୁ ଦୁଇଟି ଢ଼ାଳ 
ଚୋରି କରି ଦି” ଟଙ୍କାରେ ବିକିଲେ । ମନ୍ଦିର ହତାରୁ ଦି'ଟା କମ୍ବଳ ଉଠେଇ ନେଇ 
ତିନି ଟଙ୍କାରେ ବିକିଲେ । ଓକିଲ ବାବୁଙ୍କ ଘରୁ ଚୋରାଇ ଆଣିଥ୍‌୍ବା ଗରମ ଚାଦରଟି 
ଚାରି ଟଙ୍କାରେ ବିକିଲେ । 

ସବୁଠାରୁ ବେଶୀ ଲାଭ ମିଳିଥୁଲା ବସ୍ତାଏ ନାଲି ଲଙ୍କା ମରିଚରୁ । ଗୋଟିଏ ଗୋଦାମରୁ 

ସେ ଏହାକୁ ଚୋରାଇ ଆଣିଥୁଲେ । ଏକାଥରକେ ବାରଟଙ୍କା ମିଳିଥ୍‌ଲା । ସବୁ ମିଶାଇ 
ମୋଟରେ ହେଲା ଏକୋଇଶି ଟଙ୍କା । ଆଉ ନଅ ଟଙ୍କା ଦରକାର । ଭାବିଲେ ଯେ 
ଲଙ୍କା ମରିଚ ଚୋରି ସବୁଠୁ ବଢିଆ । ଥରେ ପାଇଖାନା ଯାଇଥ୍‌ବା ବେଳେ ଗା ବାହାରେ 
-ନାଲି ଲଙ୍କା ମରିଚର କିଆରୀଟିଏ ଦେଖୁଲେ । ବାସ୍‌, ଠିକ୍‌ କଲେ ଯେ ସବୁଦିନେ 
ରାତିରେ ଏଠୁ ଥୋଡ଼ାଏ ଥୋଡ଼ାଏ ମରିଚ ତୋଳି ନଅଟଙ୍କା ପୂରା କରିବେ । ଦଶବାର 
ଦିନ ଲାଗିବ ସିନା; ହେଲେ ଏଥ୍‌ରେ ବିପଦ ନାହିଁ। 

ତା” ପରଠାରୁ ସବ୍ରଦିନ ରାତିରେ ସେ ବେଗ୍‌ ଭରି ଲଙ୍କା ମରିଚ ଚୋରାଇ 
ଆଣି ବଜାରରେ ବିକି ଦିଅନ୍ତି । ଏମିତି କରି କରି ପାଞ୍ଚ ଟଙ୍କା ଯୋଗାଡ଼ ହୋଇଗଲା । 
ଆଉ ଟଙ୍କା ଚାରିଟା ହେଲେ ତାଙ୍କ କାମ ସରିବ । ଦିନେ ସେ ଏତେ ଲଙ୍କା ତୋଳି 
ଆଣିଲେ ଯେ ପୀ ସୁକାରେ ବିକିଲେ । ହିସାବ ଲଗେଇ ଦେଖ୍‌ଲେ ଯେ ତିରିଶକୁ ଦି'ଟଙ୍କା 
ବାରଅଣା କମ୍‌ । ମନ ତାଙ୍କର ଖୁସି ହୋଇଗଲା । ଭାବିଲେ, “ଏଥର ତ ଗାର 
ନେଇକରି ଗାଆଁକୁ ଯିବି ।” 

ହେଲେ ତିନ୍‌ ଗଣତିକୁ ଯୋଉ ଅମଙ୍ଗଳିଆ ବୋଲି କହନ୍ତି ଏଠି ସେଇଟା ସତ 
ଫଳିଲା । ଠିଆ ଫସଲ ଚୋରି ହବା ଦେଖୁ ଚାଷୀ ରାଗରେ ତାତିକରି ଥାଆନ୍ତି । 
ତେଣୁ ସେଦିନ ଲୁଚିକରି ଜଗିଥ୍‌ଲେ । ଯେମିତି ମାକୁ ଲଙ୍କା କିଆରୀରେ ଦେଖ୍‌ଲେ, 
ଘେରିଗଲେ । ପଳେଇବାକୁ ବାଟ ନଥ୍ଲା । ତେଣୁ ତୋଳିଥ୍‌ବା ଲଙ୍କା ମରିଚ ସବୁକୁ 
ଏଠି ସେଠି ଫୋପାଡ଼ି ଦେଇ ଝାଡ଼ା ବସିବାର ବାହାନା କରି ବସି ପଡିଲେ । ଚାଷୀମାନେ 
ଭାବିଲେ, ସତରେ ବୋଧେ କିଏ ଝାଡ଼ା ଫେରି ଯାଇଛି । ହେଲେ ତଥାପି ବି ସେମାନେ 
ଘେରି କରି ରହିଥ୍ଲେ । ଦଇବକୁ ସେତିକିବେଳେ ସେଇବାଟ ଦେଇ ମୋଟର ଗାଡ଼ିଟିଏ 
ଗଲା । ତା' ଆଲୁଅରେ ଏଠି ସେଠି ପଡିଥ୍‌୍ବା ଲଙ୍କାମରିଚ ମାନ ସବୁ ଦିଶିଲା । ବାସ୍‌. 
ଚୋର ଧରାପଡ଼ିଲା । ପୂଣି ସେଇ ଅଦାଲତ, ସେଇ ଜେଲ୍‌ । 

ହେଲେ ଏଥର ପୁଲିସ କେମିତି ଜାଣିପାରିଲା ଯେ, ସେ ପୂରୁଣା ଦାଗୀ ¦ ତେଣୁ 
ସେଶନ୍‌ ଅଦାଲତକୁ କେଶ୍‌ ନେବାକୁ ପ୍ରସ୍ତାବ କରାଗଲା । ପୁଲିସର କଥା ରହିଲା । 
ଦାରୋଗା ଜଣକ ମାମ୍ିଙ୍କୁ ଗାଳି ଦେଇ କହିଥ୍‌ଲେ, “ବୁଢ଼ା, ଏଥର ପାଞ୍ଚ ବରଷ 


23 


Digitized by srujanika@gmail.com 


ପାଇଁ ଭିତରକୁ ଯିବୁ ।” 

ସେଶନ ଜଜ୍‌, ମାମୁଁଙ୍କୁ ତାଙ୍କ ଦୋଷ ବିଷୟରେ ପଚାରିବାରୁ ସେ ମନା କରିପାରିଲେ 
ନାହିଁ । ସିଧାସଳଖ ମାନିନେଲେ । ହେଲେ ତା” ସହିତ ଗୋଟିଏ ଗୁହାରି ବି କରିଥଲେ । 
କହିଲେ- ହଜୁର ! ପଚିଶ ବରଷ ଚାକିରୀରେ ସରକାର ଚାକିରୀଆଙ୍କୁ ପେନ୍‌ସନ ଦେଉଛି । 
ହଜୂରେ ବି ବୁଢା ହେଲେଣି, ଏବେ ପେନ୍‌ସନ ପାଇବେ । ଜେଲର୍‌ ସାହେବ, ଜମାଦାର 
ସାହେବ ସଭିଏଁ ଜାଣନ୍ତି ଯେ ମୁଁ କାମରେ କେବେ ବି ହେଳା କରିନାହିଁ। ତିରିଶ 
ବରଷର ହାଡଭଙ୍ଗା ମେହେନତ ପାଇଁ ଏ ବୂଢାଟାକୁ ବି ପେନ୍‌ସନ ମିଳୁ । ହଜୁରଙ୍କ 
ବଡ଼ତି ହେଉ । ଆପଣେ ବିଚାର କରନ୍ତୁ ।” 

ବଇଜୂ ମାମୁଁର ଏହି ଅଭିଯୋଗଟି ଛାତିରେ ଆଘାତ କରିଥ୍‌ଲେ ବି ବିଚାର ବେଳେ 
ଏହା କିଛି କାମରେ ଆସି ପାରିଲାନି, ଜଜ୍‌ ବି ତାଙ୍କୁ ଦାନାପାଣି ଯୋଗାଉଥ୍‌ବା କାନୁନ୍‌ 
ବହିରେ ବନ୍ଧା ! ସେଇ ବହି ଅନୁଯାୟୀ ଜଣକୁ ସଜା ମିଳିବାକୁ ଯାହା ଯାହା ଦରକାର, 
ଏଠାରେ ସବ୍‌ ମହଜୁଦ ଥୁଲା। ଅପରାଧର କାରଣ କ”ଣ ? ଏଥୁରେ ମଣିଷ “ 
ସମାଜ କିଏ କେତେ ପରିମାଣରେ ଦାୟୀ ? କେଉଁ ଅବସ୍ଥାରେ ଅପରାଧ କରାଯାଇଛି 
ଏହିସବୁ ଉପରେ ଚିନ୍ତା କରିବା ଏ ବହିରେ ନିଷେଧ । ହେଲେ ଜଜ୍‌ ସାହେବ ଜଣ 
ବୃଢ଼ା ଥୁଲେ । ବହୁତ ପାଠୁଆ ବି ଥଲେ । ତେଣୁ ଆଇନ୍‌ର ବିଚାର ଉପରେ ନିଜ 
କରୁଣା ଟିକେ ଢାଳି ନଦେଇ ରହି ପାରିଲେନି । ଏଥରକ ବଇଜୁ ମାମୁଁକୁ କେବ 
ବରଷକ ପାଇଁ ସଜା ମିଳିଲା । 

— 


ଏହି ପୁସ୍ତ କଟି ନବସାକ୍ଷର ମାନଙ୍କ ପାଇଁ ପ୍ରକାଶିତ । ଯଦି ଆପଣ ନବସାକ୍ଷର ଅଟନ୍ତି, ତେବେ ତଳେ 
ଆମେ ଆପଣଙ୍କ ଠାରୁ ଚାହିଁ ଥିବା ସୁଚନୀ ଗୋଟିଏ ଅଲଗା କାଗଜରେ ଲେଖି ଆମ ପାଖକୁ ପଠାନ୍ସ । 
ଏହା ଫଳରେ ଆମକୁ ଆହୁରି ଭଲ ପୂଦ୍ତକ ପ୍ରକାଶ କରିବାରେ ସହଯୋଗ ମିଳିବ । 


1- ଆପଣଙ୍କ ନାମ 2- ଆପଣଙ୍ ବୟସ 
3 ଆପଣଙ୍କ ମାତୃଭାଷା 4" ଆପଣ କି କାମ କରନ୍ତି 
5“ ଆପଣଙ୍କ ମାସିକ ଆୟ 6 ଆପଣଙ୍କ ଠିକଣା 


7- ସାକ୍ଷରତା ପ୍ରବେଶିକାର ହେତୋଟି ଭାଗ ଆପଣ ପଢ଼ିଛନ୍ତି ? 

& ସାକ୍ଷରତାକୁ ଆପଣ କେଉଁ କାମରେ ଲଗାନ୍ତି ? 

9 ଆପଣ ଖବରକାଗଜ ପଜ଼ନ୍ତି କିଂ କେବେକେବେ, ଅବସର ସମୟରେ ନା ନିୟମିତ ଭାବେ ? 
10: ଆପଣ ପୁସ୍ତକ ପଢ଼ନ୍ତି କି - କେବେକେବେ, ଅବସର ସମୟରେ ନା ନିୟମିତ ଭାବେ ? 
11: ଆପଣ କେଉଁ ବିଷୟ ପଢ଼ିବାକୁ ଭଲ ପାଆନ୍ତି ? 

12: ଏହ ପୁସ୍ତକଟି ଆପଣଙ୍କୁ କିମ଼ରି ଲାଗିଲା ? 


13- ଆପଣ ପ୍ରତି ମାସରେ ପୂଭ୍ତକ କିଣିବାଲାଗି କେତେ ଟଙ୍କା ଖର୍ଚ କରି ପାରିବେ ? 


ମୂଚନା ତଳେ ଲେଖାଥିବା ଠିକଣାରେ ପଠାନ୍ତୁ : 
ସଂପାଦକୀୟ ବିଭାଗ 
ନ୍ୟାସନାଲ୍‌ ବୁକ ଟଙ୍କ, ଇଣ୍ଡିଆ 
ଏ- 5, ଗ୍ରୀନ ପାର୍କ 
ନୂଆଦିଲୁୟ - 110 016 

